

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీవామన పురాణే

॥ శ్రీదధివామనస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీదధివామనస్తోత్రం ॥

హేమాద్రిశిఖరాకారం శుద్ధస్ఫటికసన్నిభం |
పూర్ణచంద్రనిభం దేవం ద్విభుజం వామనం స్మరేత్ ॥ 1 ॥

పద్మాసనస్థం దేవేశం చంద్రమండలమధ్యగం |
జ్వలత్కాలానలప్రఖ్యం తడితోక్టినమప్రభం ॥ 2 ॥

సూర్యకోటిప్రతీకాశం చంద్రకోటిసుశీతలం |
చంద్రమండలమధ్యస్థం విష్ణుమచ్యుతమవ్యయం ॥ 3 ॥

శ్రీవత్సకౌస్తుభోరస్కం దివ్యరత్నవిభూషితం |
పీతాంబరముదారాంగం వనమాలావిభూషితం ॥ 4 ॥

సుందరం పుండరీకాక్షం కిరీటేన విరాజితం |
షోడశస్త్రీపరివృతమస్పరోగణసేవితం ॥ 5 ॥

ఋగ్యజుఃసామాధర్వాద్యైః గీయమానం జనార్దనం |
చతుర్ముఖాద్యైర్దేవేశైః స్తోత్రారాధనతత్పరైః ॥ 6 ॥

సనకాద్యైర్మునిగణైః స్తూయమానమహర్షిశం |
త్రియంబకో మహాదేవో నృత్యతే యస్య సన్నిధౌ ॥ 7 ॥

దధిమిశ్రాన్నకవలం రుక్మపాత్రం చ దక్షిణే |
కరే తు చింతయేద్వామే పీయూషమమలం సుధీః ॥ 8 ॥

సాధకానాం ప్రయచ్ఛంతమన్నపానమనుత్తమం |
బ్రాహ్మే ముహూర్తే చోత్థాయ ధ్యాయేద్దేవమథోక్షజం ॥ 9 ॥

అతిసువిమలగాత్రం రుక్మపాత్రస్థమన్నం
 సులలితదధిఖండం పాణినా దక్షిణేన |
 కలశమమృతపూర్ణం వామహస్తే దధానం
 తరతి సకలదుఃఖాద్వామనం భావయేద్యః || 10 ||

క్షీరమన్నమన్నదాతా లభేదన్నాద ఏవ చ |
 పురస్తాదన్నమాప్నోతి పునరావర్తివర్జితం |
 ఆయురారోగ్యమైశ్వర్యం లభతే చాన్నసంపదః || 11 ||

ఇదం స్తోత్రం పఠేద్యస్తు ప్రాతఃకాలే ద్విజోత్తమః |
 అక్లేశాదన్నసిద్ధ్యర్థం జ్ఞానసిద్ధ్యర్థమేవ చ || 12 ||

అభ్రశ్యామః శుభ్రయజ్ఞోపవీతీ
 సత్కృపీనః పీతకృష్ణాజినశ్రీః |
 ఛత్రీ దండీ పుండరీకాయతాక్షః
 పాయార్దేవో వామనో బ్రహ్మచారీ || 13 ||

అజినదండకమండలు మేఖలా-
 రుచిరపావనవామనమూర్తయే |
 మితజగత్త్రితయాయ జితారయే
 నిగమవాక్పటవే వటవే నమః || 14 ||

శ్రీభూమిసహితం దివ్యం ముక్తామణివిభూషితం |
 నమామి వామనం విష్ణుం భుక్తిముక్తిఫలప్రదం || 15 ||

వామనో బుద్ధిదాతా చ ద్రవ్యస్థో వామనః స్మృతః |
 వామనస్తారకోభాభ్యాం వామనాయ నమో నమః || 16 ||

|| ఇతి శ్రీదధివామనస్తోత్రం సంపూర్ణం ||